

- जोगवा -

अनादि निरगुणी । निरगुणी प्रगटली भवानी ।

मोह महिषासूर । महिषासूर मर्दना लागोनी ।

त्रिविध तापाची । तापाची करावया झाडणी ।

भक्तालागी वो । लागीवो पावसी निरवाणी ।

आईचा जोगवा जोगवा जोगवा मागेन॥ धृ ॥

द्वैत सारोनी । सारोनी माळ मी घालीन ।

हाती बोधाचा । बोधाचा झेंडा मी घेईन ।

भेद रहित । रहित वारीसी जाईन ।

आईचा जोगवा॥ १ ॥

पूर्ण बोधाची । बोधाची भरीन परडी ।

आशा तृष्णेच्या । तृष्णेच्या पाडीन दरडी ।

मनविकार । विकार करीन कुरवंडी ।

अद्भूत रसाच्या । रसाच्या भरीन दुरडी ।

आईचा जोगवा॥ २ ॥